

उत्तराखण्ड शासन
वित्त(वे0आ0-सा0नि0)अनु0-7
संख्या: 854/xxvii(7)/2011
देहरादून, दिनांक: 21 मार्च, 2011

कार्यालय ज्ञाप

विषय:-दिनांक 01-01-2006 अथवा इसके पश्चात नियुक्त सीधी भर्ती के कार्मिकों के विभिन्न वेतन बैण्डो में वेतन निर्धारण संबंधी स्पष्टीकरण को निरस्त किया जाना।

उपर्युक्त विषयक छठे वेतन आयोग की संस्तुतियों के क्रम में शासनादेश संख्या: 395/xxvii(7)/2010 दिनांक: 17 अक्टूबर, 2008 के क्रम में दिनांक 01-01-2006 अथवा इसके पश्चात नियुक्त सीधी भर्ती के कार्मिकों के विभिन्न वेतन बैण्डो में वेतन निर्धारण हेतु शासनादेश संख्या: 41/xxvii (7)/2010 दिनांक: 13 फरवरी, 2009 ही निर्गत किया गया, परन्तु इसमें वेतन निर्धारण की कट ऑफ डेट का उल्लेख नहीं हो पाया है।

उक्त के संबंध में वित्त विभाग के कार्यालय ज्ञाप संख्या: 598/xxvii (7)/2010 दिनांक 20 जुलाई, 2010 द्वारा दिनांक 01-01-2006 से पुनरीक्षित वेतनमान की स्वीकृति से संबंधित निर्गत शासनादेश संख्या: 395/xxvii (7)/2010 दिनांक: 17 अक्टूबर, 2008 को आधार मानते हुए कट ऑफ डेट 17 अक्टूबर, 2008 रखते हुए इस तिथि के पूर्व नियुक्त सीधी भर्ती के कार्मिकों का विभिन्न वेतन बैण्डों में वेतन निर्धारण संबंधित शासनादेश संख्या: 41/xxvii (7)/2010 दिनांक: 13 फरवरी, 2009 की निहित व्यवस्थानुसार किया जाएगा तथा इस तिथि के बाद नियुक्त सीधी भर्ती के कार्मिकों का संशोधित वेतन ढांचे में प्रविष्टि वेतन का निर्धारण संगत वेतन बैण्ड के न्यूनतम में ग्रेड वेतन को जोड़ते हुए निर्धारित किये जाने की व्यवस्था की गई है।

भारत सरकार के गजट दिनांक 29 अगस्त, 2008 में स्पष्ट उल्लेख है कि दिनांक 01-01-2006 को अथवा उसके बाद नये रिकूटों के रूप में नियुक्त कर्मचारियों के वेतन का संशोधन वेतन ढांचे में निर्धारण इन नियमों की प्रथम सूची का भाग "क" का खण्ड-II वेतन बैण्ड में उस प्रारंभिक स्तर को दर्शाता है जिस पर किसी विशिष्ट ग्रेड वेतन वाले विशेष पद पर सीधी भर्ती से आये कर्मचारियों का वेतन दिनांक 01-01-2006 को अथवा उसके बाद निर्धारित किया जाएगा तथा दिनांक 01-01-2006 से और अधिसूचना के जारी होने के तारीक के बीच भर्ती हुए कर्मचारियों के मामले में लागू होगा।

अतः उक्त के संबंध में विभिन्न कर्मचारियों संघों द्वारा स्पष्टीकरण निर्गत किये जाने के अनुरोध के क्रम में मुझे यह कहने का निदेश हुआ है कि दिनांक 01-01-2006 अथवा शासनादेश संख्या: 395/xxvii(7)/2010 दिनांक 17 अक्टूबर, 2008 जारी होने की तिथि के बीच नियुक्त सीधी भर्ती के कार्मिकों के संबंध में निर्गत शासनादेश संख्या: 598/xxvii (7)/2010 दिनांक 20 जुलाई, 2010 को निरस्त करते हुए शासनादेश संख्या: 41/xxvii (7)/2010 दिनांक: 13 फरवरी, 2009 में उल्लिखित वेतन बैण्डों में ग्रेड वेतन के आधार पर निर्धारण किया जाए।


(राधा रतूड़ी)
सचिव